



ముఖ్యమంత్రిని కలిసిన క్రికెటర్ తిలక్ వర్మ

రేవంత్ రెడ్డికి క్రికెట్ బ్యాట్ బహూకరణ
జూబ్లీహిల్స్‌లోని రేవంత్ రెడ్డి నివాసంలో కలిసిన క్రికెటర్

తిలక్ వర్మను అభినందించి, సన్మానించిన ముఖ్యమంత్రి

క్రీడా శాఖ మంత్రి వాకిటి శ్రీహరితో కలిసి సీఎం కలిసిన తిలక్ వర్మ

హైదరాబాద్, సెప్టెంబర్ 30 (ప్రభాత ఉదయం)

ఆసియా కప్ పైన్‌లో రాణించిన తెలుగు యువ క్రికెటర్ తిలక్ వర్మ, తెలంగాణ రాష్ట్ర ముఖ్యమంత్రి రేవంత్ రెడ్డిని కలిశారు. జూబ్లీహిల్స్‌లోని ముఖ్యమంత్రి నివాసంలో ఈ సమావేశం జరిగింది. ఈ సందర్భంగా తిలక్ వర్మను రేవంత్ రెడ్డి ప్రత్యేకంగా అభినందించి, సత్కరించారు. ఈ సందర్భంగా తిలక్ వర్మ... సీఎం రేవంత్ రెడ్డికి క్రికెట్ బ్యాట్‌ను బహుమతిగా అందజేశారు. క్రీడా శాఖ మంత్రి వాకిటి శ్రీహరితో కలిసి తిలక్ వర్మ ముఖ్యమంత్రిని కలిశారు. ఆసియా

కప్-2025 పైన్‌లో మ్యాచ్‌లో పాకిస్థాన్‌పై భారత్ విజయంలో తిలక్ వర్మ కీలక పాత్ర పోషించిన విషయం తెలిసిందే. జూబ్లీహిల్స్‌లోని ముఖ్యమంత్రి నివాసంలో మంత్రి జాషుర్ కృష్ణారావు, ప్రత్యేక ప్రధాన కార్యదర్శి జయేష్ రంజన్, టూరిజం డిపార్టుమెంట్ ఎండ్ క్రాంతి ముఖ్యమంత్రిని మర్యాదపూర్వకంగా కలిశారు. ఇటీవల సరూర్ నగర్ ప్రైదాసంలో ప్రభుత్వం ఆధ్వర్యంలో నిర్వహించిన బతుకమ్మ కార్యక్రమం గిన్నిస్ వరల్డ్ రికార్డులు సాధించిన నేపథ్యంలో వారు ముఖ్యమంత్రికి కృతజ్ఞతలు తెలిపారు.



హైదరాబాద్ సిపి గా వీసీ సజ్జనార్ పదవి బాధ్యతలు స్వీకరించారు. మంగళవారం హైదరాబాద్ బంజారాహిల్స్ కమాండ్ కంట్రోల్ సెంటర్ లో సజ్జనార్ బాధ్యతలు చేపట్టారు.



దసరా నవరాత్రి ఉత్సవాల్లో భాగంగా జూబ్లీహిల్స్ పెద్దమ్మ తల్లి ఆలయంలో ప్రత్యేక పూజలు నిర్వహించి, అమ్మవారి ఆశీర్వాదం తీసుకున్న చీఆర్‌ఎస్ వర్కింగ్ ప్రెసిడెంట్ కేటీఆర్ దంపతులు.



పకడ్బందీగా ఎన్నికల విధులు

స్థానిక సంస్థల ఎన్నికల్లో సమన్వయంతో పనిచేయాలి: జిల్లా ఎన్నికల అధికారి, కలెక్టర్ రిజ్వన్ బాషా షేక్

ఎన్నికల నియామక పైన పూర్తి అవగాహన ఉండాలి

జనగామ, సెప్టెంబర్ 30 (ప్రభాత ఉదయం): ఎన్నికల నిర్వహణలో నోడల్ అధికారులు, రిటర్నింగ్ అధికారులు, సహాయ రిటర్నింగ్ అధికారుల పాత్ర కీలకమైనదని, అధికారులు సమన్వయము గా పని చేయాలని జిల్లా ఎన్నికల అధికారి, కలెక్టర్ రిజ్వన్ బాషా షేక్ తెలిపారు. జడ్పీటీసీ, ఎంపీటీసీ ఎన్నికల కి సంబంధించి నోడల్ అధికారులకు, రిటర్నింగ్ అధికారులు, అసిస్టెంట్ రిటర్నింగ్ అధికారులకి ఎన్నికల విధులు, బాధ్యత లు, నియమ నిబంధన ల పైన శిక్షణ కార్యక్రమం మంగళవారం కలెక్టరేట్ లోని కాన్ఫరెన్స్ హాల్ లో జరిగింది. ఈ కార్యక్రమానికి అదనపు కలెక్టర్ పింకేష్ కుమార్ తో కలిసి కలెక్టర్ రిజ్వన్ బాషా షేక్ హాజరయ్యి మాట్లాడుతూ...ఎన్నికలకు సంబంధించిన నియమ నిబంధనలపై సంపూర్ణ అవగాహన కలిగి ఉండాలని, ఎన్నికల విధులను అధికారులు పకడ్బందీగా నిర్వహించాలని తెలిపారు. అధికారులు తమకు ఇచ్చిన

..మిగతా 2లో

5వ తేదీ నాటికి అభ్యర్థుల పేర్లు పంపిండి

ఒక్కో జడ్పీటీసీ స్థానానికి ముగ్గురు ప్రతిపాదించాలి
మంత్రులు, డీసీసీ అధ్యక్షులకు సీఎం రేవంత్‌రెడ్డి సూచన



హైదరాబాద్, సెప్టెంబర్ 30 (ప్రభాత ఉదయం)

హైదరాబాద్: స్థానిక సంస్థల ఎన్నికల్లో జడ్పీటీసీ స్థానాలకు అభ్యర్థుల పేర్ల జాబితాలను అక్టోబరు 5వ తేదీ నాటికి పీసీసీకి పంపాలని మంత్రులు, జిల్లా కాంగ్రెస్ కమిటీ(డీసీసీ) అధ్యక్షులకు సీఎం రేవంత్‌రెడ్డి సూచించారు. అన్ని జిల్లాల్లో ఎంపీలు, ఎమ్మెల్యేలు, ఎమ్మెల్యేలు, ముఖ్య నాయకులతో సంప్రదించి ప్రతి జడ్పీటీసీ స్థానానికి ముగ్గురు బలమైన.. అర్హులైన అభ్యర్థులను గుర్తించాలని స్పష్టం చేశారు. మంగళవారం సాయంత్రం జూమ్ ద్వారా సీఎం మాట్లాడారు. పీసీసీ అధ్యక్షుడు మహేశ్ కుమార్ గౌడ్, ఏబీసీసీ ఇన్‌చార్జ్ మీనాక్షి నటరాజన్, డిప్యూటీ సీఎం భట్టి విక్రమార్క తదితరులు



సమావేశంలో పాల్గొన్నారు. రేవంత్ మాట్లాడుతూ అన్ని రకాలుగా పరిశీలించి గెలిచే అవకాశాలన్న అభ్యర్థులను 6, 7 తేదీల్లో పీసీసీ ఎంపిక చేస్తుందని వివరించారు. ఎక్కువ చిన్న పొరపాటు కూడా చేయవద్దని, గెలుపే ..మిగతా 2లో

గ్రూప్-1లో ప్రతిభ చాపిన గిరిజన బడ్డ సబిత

వార్డ్ ఆఫీసర్ నుంచి డీఎస్సీగా గ్రూప్-1లో ర్యాంకు సాధించిన గిరి పుత్రిక ప్రతిభకు పేదరికం అడ్డు కాదు.. లక్ష్యాసాధన తోనే గ్రూప్ -1లో విజయం



డీఎస్ పి గా నియామకైన బానోతు సజిత



తల్లిదండ్రులతో డీఎస్సీ నియామక పత్రాన్ని చూపిస్తున్న సజిత.



భర్త సంతోష్ కుమార్, అత్తమామ లతో సజిత

మేడ్చల్ జిల్లా ప్రతినిధి (నాగారం మున్సిపల్) సెప్టెంబర్ 30 మంగళవారం (ప్రభాత ఉదయం)

గ్రూప్ -1 లో ప్రతిభ చాటి డి.ఎస్.పి ఉద్యోగాన్ని సాధించింది గిరి పుత్రిక. ప్రతిభకు పేదరికం అడ్డు కాదని ఓ గిరిజన మహిళ గ్రూప్ -1 లో సత్తా చాటారు. మేడ్చల్ జిల్లా నాగారం మున్సిపాలిటీలో వార్డు ఆఫీసర్ గా విధులు నిర్వహిస్తున్న బానోతు సజిత గ్రూప్-1 ర్యాంకు సాధించి డీఎస్సీగా నియామక ఉత్తర్వులు అందుకున్నారు. వెలువడిన గ్రూప్ -1 ఫలితాల్లో బానోత్ సజిత 465 మార్కులు సాధించి, 303 ర్యాంకు పొందారు. యాదాద్రి జిల్లా బోమ్మలరామారం మండలం పాండు తండాకు చెందిన ధర్మావత్ హరి నాయక్, శాంత దంపతులకు ఏడుగురు ఆడపిల్లలు, ఒక కుమారుడు ఉన్నారు. అత్యంత పేదరికంలో పుట్టిన హరి నాయక్ భవన నిర్మాణ రంగంలో కమిషన్ ఏజెంట్గా పనిచేస్తున్నారు.

శాంత మాత్రం వ్యవసాయ కూలీగా పనిచేస్తూ పిల్లలు విద్యాభివృద్ధిలో రాణించేలా అందరినీ తీర్చిదిద్దారు. దంపతులు పద్ద కష్టాలు వారి పిల్లలకు రాకూడదని ఎంతో కష్టపడి అందరికీ ఉన్నత విద్యను అందించారు. 3 వ సంతానమైన సజిత తన తల్లిదండ్రులు పడుతున్న కష్టాలను చూశారు. తల్లిదండ్రులకు అందగా నిలిపేందుకు చదువే లక్ష్యం అని కష్టపడి చదివి ఉన్నత స్థాయికి ఎదగాలని నిశ్చయించుకున్నారు.

మొదటి ఉద్యోగం.....

బానోతు సజిత రెవిన్యూ శాఖలో 2019 లో వీఆర్‌సో గా ఉద్యోగం సాధించారు. 2023 లో వ్యవసాయ శాఖలో వ్యవసాయ శాఖ అధికారిణిగా రెండవ ఉద్యోగం చేశారు. 2024 లో మున్సిపల్ శాఖలో నాగారం పురపాలక సంఘం కార్యాలయంలో వార్డు ఆఫీసర్ గా

పనిచేస్తూ గ్రూప్-1 కు సిద్ధమయ్యారు.

బానోత్ సంతోష్ తో వివాహం...

యాదాద్రి జిల్లా తుర్కపల్లి మండలం రామోజీ నాయక్ తండా కు చెందిన భాను సంతోష్ కుమార్ తో వివాహం జరిగింది. వీరికి ముగ్గురు పిల్లలు ఉన్నారు. తన భర్త ప్రోత్సాహంతో ఉద్యోగం చేసుకుంటూ ప్రయాణ సమయంలో ఫోన్ ద్వారా అన్నెన్ తరగతులు వింటూ గ్రూప్-1 పరీక్షకు సిద్ధమైనట్లు సజిత తెలిపారు. పట్టుదలతో చదివి ఉన్నత స్థాయికి చేరాలన్న తన లక్ష్యం నెరవేరినందుకు సంతోషం వ్యక్తం చేశారు. తన తల్లిదండ్రులతో పాటు భర్త అత్తమామల సహకారంతో చదివి ర్యాంకు సాధించినట్లు చెప్పారు. గిరిజన కుటుంబంలో పుట్టిన తాను తండాలో నరైన వసతులు లేక జీవనోపాధికి వలసలు వెళ్లే తండా ప్రజలకు తన వంతు సహకారం అందిస్తానని ఆమె వెల్లడించారు.

స్థానిక సంస్థల ఎన్నికలు పారదర్శకంగా నిర్వహిస్తాం: కలెక్టర్ సి.నారాయణరెడ్డి

రంగారెడ్డి జిల్లా ప్రతినిధి, సెప్టెంబర్ 30(ప్రభాత ఉదయం) స్థానిక సంస్థల ఎన్నికలు ప్రశాంత వాతావరణంలో పారదర్శకంగా నిర్వహిస్తామని రంగారెడ్డి జిల్లా కలెక్టర్ సి.నారాయణరెడ్డి తెలిపారు. మంగళవారంపాత్రికేయుల సమావేశంలో స్థానిక ఎన్నికలను జిల్లాలో ప్రశాంత వాతావరణంలో, పారదర్శకంగానిర్వహించేందుకు అవసరమైన అన్ని చర్యలు చేపట్టామని జిల్లా కలెక్టర్ సి.నారాయణ రెడ్డి తెలిపారు.స్థానిక ఎన్నికల షెడ్యూల్ వెలువడిన సందర్భంగా సమీకృత జిల్లా కార్యాలయాల సమూహయం సమావేశ మందిరిలో జిల్లా కలెక్టర్ సి. నారాయణ రెడ్డి పాత్రికేయుల సమావేశం నిర్వహించారు. ఈ సందర్భంగా కలెక్టర్ మాట్లాడుతూ, రాష్ట్ర ఎన్నికల సంఘం షెడ్యూల్ వెలువరించిన నేపథ్యంలో ఎన్నికల ప్రవర్తనానియమావళి తక్షణమే అమలులోకి వచ్చిందని తెలిపారు. నోటిఫికేషన్ అక్టోబర్ 9 నవస్తుందని, ఎంపీటీసీ, జెడ్పీటీసీ ఫేజ్ %- x% కు సంబంధించి అక్టోబర్ 9 వతేదీ నుండి 11 వ తేదీ వరకు ఉదయం 10.30 గంటల నుండి సాయంత్రం 5 గంటల వరకునామినేషన్ స్వీకరించడం జరుగుతుందని, 12వ తేదీన నామినేషన్ పరిశీలన, అదేరోజు సాయంత్రం 5 గంటల తరువాత చెల్లుబాటు అయిన నామినేటెడ్ అభ్యర్థుల జాబితవిడుదల చేయడం జరుగుతుందన్నారు. అప్పీళ్ళకు అక్టోబర్ 13 చివరి తేదీ,అప్పీళ్ళ పరిష్కారణకు అక్టోబర్ 14 చివరి తేదీ, అభ్యర్థిత్వము ఉపసంహరణచివరి తేదీ అక్టోబర్ 15, పోటీ చేయి అభ్యర్థుల జాబితా అక్టోబర్ 15 నప్రచురించడం జరుగుతుందని, అక్టోబర్ 23 న మొదటి పోలింగ్ జరుగుతుందనితెలిపారు. ఎంపీటీసీ, జెడ్పీటీసీ ఫేజ్ %- x% కు సంబంధించి అక్టోబర్ 13వతేదీ నుండి 15వ తేదీ వరకు ఉదయం 10.30 గంటల నుండి సాయంత్రం 5 గంటల వరకునామినేషన్ స్వీకరించడం జరుగుతుందని, 16వ తేదీన నామినేషన్ పరిశీలన, అదేరోజు సాయంత్రం 5



గంటల తరువాత చెల్లుబాటు అయిన నామినేటెడ్ అభ్యర్థుల జాబితవిడుదల చేయడం జరుగుతుందన్నారు. అప్పీళ్ళకు అక్టోబర్ 17 చివరి తేదీ, అప్పీళ్ళ పరిష్కారణకు అక్టోబర్ 18 చివరి తేదీ, అక్టోబర్ 23 న మొదటి పోలింగ్ జరుగుతుందని, అభ్యర్థిత్వము ఉపసంహరణ చివరి తేదీ అక్టోబర్ 19, పోటీ చేయి అభ్యర్థుల జాబితా అక్టోబర్ 19న ప్రచురించడం జరుగుతుందని, అక్టోబర్ 27 న రెండవ విడత పోలింగ్ జరుగుతుందని తెలిపారు. సర్పంచ్ ఫేజ్ %- x% ఎన్నికలకు సంబంధించి అక్టోబర్ 17వ తేదీ నుండి 19వతేదీ వరకు ఉదయం 10.30 గంటల నుండి సాయంత్రం 5 గంటల వరకు నామినేషన్ స్వీకరించడం జరుగుతుందని, 20 న నామినేషన్ పరిశీలన, అదే రోజు సాయంత్రం 5 గంటల తరువాత చెల్లుబాటు అయిన నామినేటెడ్ అభ్యర్థుల జాబిత విడుదల చేయడం జరుగుతుందన్నారు. అప్పీళ్ళకు అక్టోబర్ 21 చివరి తేదీ, అప్పీళ్ళపరిష్కారణకు అక్టోబర్ 22 చివరి తేదీ, అభ్యర్థిత్వము ఉపసంహరణ చివరి తేదీ అక్టోబర్ 23 పోటీ చేయి అభ్యర్థుల జాబితా అక్టోబర్ 23న ప్రచురించడం జరుగుతుందని, అక్టోబర్ 31న మొదటి

పోలింగ్ జరుగుతుందని తెలిపారు. సర్పంచ్ ఫేజ్ ఫేజ్ %- x% కు సంబంధించి అక్టోబర్ 21వ తేదీ నుండి 23వ తేదీ వరకు ఉదయం 10.30 గంటల నుండి సాయంత్రం 5 గంటల వరకు నామినేషన్ స్వీకరించడం జరుగుతుందని, 24వ తేదీన నామినేషన్ పరిశీలన, అదే రోజు సాయంత్రం 5 గంటల తరువాత చెల్లుబాటు అయిన నామినేటెడ్ అభ్యర్థుల జాబిత విడుదల చేయడం జరుగుతుందన్నారు. అప్పీళ్ళకు అక్టోబర్ 25 చివరి తేదీ, అప్పీళ్ళ పరిష్కారణకు అక్టోబర్ 26 చివరి తేదీ, అభ్యర్థిత్వము ఉపసంహరణ చివరి తేదీ అక్టోబర్ 27, పోటీ చేయి అభ్యర్థుల జాబితా అక్టోబర్ 27న ప్రచురించడం జరుగుతుందని, నవంబర్ 4న రెండవ విడత పోలింగ్ జరుగుతుందని తెలిపారు. గత ఎన్నికలలో తమ సహకారం అందించిన విధంగానే ఈ ఎన్నికలు సజావుగా నిర్వహించేందుకు తమ వంతు సహకారం అందించాలని పాత్రికేయులను కోరారు. ఈ సమావేశంలో అదనపు కలెక్టర్ శ్రీనివాస్, జిల్లా పరిషత్ సీఈఓ కృష్ణారెడ్డి, డిపీఓ సురేష్ మోహన్, సంబంధిత అధికారులు తదితరులు పాల్గొన్నారు.



పోచారం మున్సిపాలిటీలో పాలశుద్ధ్య కార్మికులకు నూతన వస్త్రాలను అందజేసిన మాజీ మంత్రి మల్లాంపల్లి...

దసరా సంబరాలను ఆనందంగా జరుపుకోవాలి: మాజీమంత్రి, ఎమ్మెల్యే మల్లాంపల్లి

మేడ్చల్ జిల్లా ప్రతినిధి (పోచారం మున్సిపాలిటీ) సెప్టెంబర్ 30 (ప్రభాత ఉదయం) దసరా పండుగను అందరూ ఆనందంగా జరుపుకోవాలని మాజీ మంత్రి చామకూర మల్లాంపల్లి అన్నారు. మంగళవారం పోచారం మున్సిపాలిటీ పరిధిలో పనిచేస్తున్న పారిశుధ్య కార్మికులకు టిఆర్ఎస్ పార్టీ నాయకులు సందీపరెడ్డి అధ్వర్యంలో నూతన వస్త్రాల పంపిణీ కార్యక్రమాన్ని చేపట్టారు. ఈ కార్యక్రమంలో మాజీ మంత్రి చామకూర మల్లాంపల్లి పాల్గొని పారిశుధ్య కార్మికులకు నూతన వస్త్రాలను అందించారు. ఈ సందర్భంగా ఆయన మాట్లాడుతూ తెలంగాణ సంస్కృతి సాంప్రదాయాల అనుకూలంగా దసరా వేడుకలను అందరూ ఆనందంగా జరుపుకోవాలని ఆయన మున్సిపాలిటీ ప్రజలకు సూచించారు. ఈ కార్యక్రమంలో టిఆర్ఎస్ నాయకులు తదితరులు పాల్గొన్నారు.



రాంపల్లిలో అంగరంగ వైభవంగా దసరా నవరాత్రి ఉత్సవాలు

మేడ్చల్ జిల్లా ప్రతినిధి (నాగారం మున్సిపాలిటీ) సెప్టెంబర్ 30 మంగళవారం (ప్రభాత ఉదయం) నాగారం మున్సిపాలిటీ పరిధి రాంపల్లి లోని శ్రీ మహాంకాళి దేవాలయం 33వ శ్రీ దేవి దసరా శరన్నవరాత్రి ఉత్సవాలు ఆలయ నిర్వాహకుల అధ్వర్యంలో ఘనంగా జరుపుకున్నారు. శనివారం 9 వ రోజు శరన్నవరాత్రి ఉత్సవాల్లో భాగంగా దుర్గాదేవి ఆకారంలో ప్రజలకు దర్శనం ఇచ్చారు. చుట్టూకల్ల కాలనీ నుంచి రాంపల్లికి తరలివచ్చి శరన్నవరాత్రి ఉత్సవాలు పాల్గొని అమ్మవారికి ప్రత్యేక పూజలు చేశారు. కొంగు బంగారం గా వెలుగొందుతున్న శ్రీ మాంకాళి అమ్మవారిని దర్శించుకునే మహాభాగ్యం భక్తులకు లభించడం ఎంతో అద్భుతంగా భావిస్తున్నారు. కొలిచి మొక్కిన వారి కోరికలు తీర్చే అమ్మవారుగా ప్రసిద్ధి చెందుతున్నారని ఆలయ కమిటీ చైర్మన్ ఎలాసాని భూమయ్య యాదవ్ తెలిపారు. ఆనంతరం ఆలయ కమిటీ అధ్వర్యంలో అన్నదాన కార్యక్రమం నిర్వహించారు. ఈ కార్యక్రమంలో ఆలయ కమిటీ ఉపాధ్యక్షులు మంచాల మహేందర్, ప్రధాన కార్యదర్శి కొండేటి లక్ష్మారెడ్డి, కోశాధికారి మీసాల ఎల్లవయ్య, అన్నదానంలో పాల్గొన్న భవానీలు మౌనిక, రోజా, పవిత్ర, శైలజ, అమ్మవారి భక్తులు తదితరులు పాల్గొన్నారు.



5వ తేదీ నాటికి అభ్యర్థుల పేర్లు పంపండి

మొదటి ఫేజ్ తరువాయి... లక్షంగా పనిచేయాలని మంత్రులకు సీఎం సూచించినట్లు సమాచారం. ఇప్పటి నుంచే ప్రచారంపై నేతలంతా దృష్టిపెట్టాలని ఆయన చెప్పినట్లు నేతలు వివరించారు. రాష్ట్ర ప్రభుత్వం అమలు చేస్తున్న సంక్షేమ పథకాలతో పాటు అభివృద్ధి కార్యక్రమాలను విస్తృతంగా ప్రజల్లోకి తీసుకెళ్లాలని రేపంతరెడ్డి సూచించారని పార్టీవర్గాలు వెల్లడించాయి. బీసీ రిజర్వేషన్ల అమలుకు రాష్ట్ర ప్రభుత్వం చేపట్టిన చర్యలు, జీఓ జారీతో వెనుకబడిన వర్గాలకు జరిగే మేలు గురించి చెప్పాలని నిర్ణయించినట్లు మహేశ్ కుమార్ గౌడ్ పేర్కొన్నారు. అన్ని జడ్పీటీసీ స్థానాలకు జిల్లా ముఖ్యనేతలు ఏకాభిప్రాయంతో అభ్యర్థులను ఎంపిక చేయాలని, ఎక్కడైనా భిన్నాభిప్రాయాలు తలెత్తితే పీసీసీ తుది నిర్ణయం తీసుకుంటుందని ఆయన వివరించారు. అభ్యర్థుల ఎంపిక మొదలుకుని ప్రచారం, గెలుపు వరకు అందరూ సమష్టిగా పనిచేయాలని నిర్ణయించినట్లు తెలిపారు. ఎంపీటీసీ స్థానాలకు ఎక్కిరికర్ల జిల్లా నేతలే అభ్యర్థులను ఎంపిక చేయాలని, ఎక్కడైనా పోటీ అధికంగా ఉంటే పీసీసీ దృష్టికి తేవాలని సమావేశంలో నిర్ణయించినట్లు కాంగ్రెస్ వర్గాలు తెలిపాయి. నామినేషన్ల స్వీకరణ ప్రారంభమయ్యేలోగా అభ్యర్థుల ఎంపిక పూర్తి చేయాలని పార్టీ యోచిస్తోంది.



లింగాలఘంపురం మండల కాంగ్రెస్ పార్టీ ముఖ్య నాయకుల సమావేశం మాట్లాడుతున్న గుడి వంశీధర్ రెడ్డి

రానున్న స్థానిక సంస్థల ఎన్నికల్లో కాంగ్రెస్ పార్టీ సత్తా చాటాలి

గ్రూప్ రాజకీయాలకు తావులేకుండా ఏకాభిప్రాయం నిర్ణయంతో అభ్యర్థులను ఎన్నుకోవాలి నాకు అవకాశం రాకున్నా నన్ను నమ్ముకున్న పార్టీ నాయకులను గెలిపించుకునే భాధ్యత నాపై ఉంది

ఎమ్మెల్యే కడియం శ్రీహరి అభివృద్ధియే రేపు స్థానిక సంస్థల గెలుపుకు నాంది పలకాలి: మాజీ జేడీ పి టి సి గుడి వంశీధర్ రెడ్డి

జనగామ, సెప్టెంబర్ 30 (ప్రభాత ఉదయం): జిల్లా లోని లింగాల ఘంపురం మండలం నెల్లూట గ్రామంలో లింగాలఘంపురం మండల మాజీ జెడ్పీటీసీ సభ్యులు గుడి వంశీధర్ రెడ్డి తన వ్యక్తిగత కార్యాలయంలో మంగళవారం నాడు మండలం లోని వివిధ గ్రామాల నుండి సుమారు 300 మంది కాంగ్రెస్ పార్టీ కార్యకర్తలు నాయకులు మర్యాదపూర్వకంగా కలిశారు.రానున్న స్థానిక సంస్థల ఎన్నికల్లో గౌరవ శాసన సభ్యులు కడియం శ్రీహరి నాయకత్వంలో కాంగ్రెస్ పార్టీ బలపరిచిన అభ్యర్థులు గెలుపు కొరకై కృషి చేయాలన్నారు.నాకు అవకాశం రాకున్నా నాతో పాటుగా కలిసి కాంగ్రెస్ పార్టీ బలోపేతం కోసం పని చేస్తున్న ప్రతి నాయకునికి సముచిత గౌరవం దత్తే విధంగా నా పూర్తి సహకారం ఉంటుందన్నారు.నియోజవర్గంలో అభివృద్ధి ఎజెండాగా గౌరవ శాసనసభ్యులు కడియం శ్రీహరి నాయకత్వంలో నియోజవర్గంలో ఆదర్శవంతమైన పాలన అందిస్తూ, చేపడుతున్న అభివృద్ధి కార్యక్రమాల్లో రేపటి రానున్న ఎన్నికల ఫలితాలు రెఫరెండంగా నిలవాలన్నారు.మండలంలో మొట్టమొదటిసారి గోదావరి జలాలతో అన్ని చెరువులు నింపడంతో, రెండో వంటకు కూడా జలాశయాలు సిద్ధంగా ఉన్నాయన్నారు. మండలంలో వివిధ గ్రామాల ఎన్నో కాలనీల నందు 2.75 కోట్లతో సిసి రోడ్లు నిర్మాణం చేపట్టడం జరిగిందన్నారు.. జీడికల్ నుండి జనగామకు డబల్ బిటి రోడ్డు మంజూరు చేయడం, రెండు సంవత్సరాల కాలంలోనే మెజార్టీ అభివృద్ధి కార్యక్రమాలు చేపట్టుకోగలిగామన్నారు. రానున్న రోజుల్లో కాంగ్రెస్ పార్టీ అభ్యర్థులను గెలిపించుకుంటే మరింత అభివృద్ధి చేసుకునే అవకాశం మెండుగా ఉంటుంది అని అన్నారు. ఈ కార్యక్రమం లో మండల పార్టీ అధ్యక్షుడు, ఎంపి వైస్ చైర్మన్ కొల్లూరు శివకుమార్ పార్టీ శ్రేణులు, తదితరులు పాల్గొన్నారు.

పకడ్బందీగా ఎన్నికల విధులు మొదటి ఫేజ్ తరువాయి...

హ్యోండ్బుక్ ను క్షుణ్ణంగా చదివి ప్రతీ అంతంపై అవగాహన కలిగి ఉండాలని, ఎన్నికల నిర్వహణలో ఎలాంటి పొరపాట్లకు తావులేకుండా పారదర్శకంగా విధులు నిర్వహించాలని తెలిపారు. మాస్టర్ ట్రైనర్లు ఇచ్చే శిక్షణను సద్వినియోగం చేసుకోవాలని, నిర్వహణ ప్రక్రియలో ఏమైనా సందేహాలు, అపోహలు ఉంటే నిపుత్తి చేసుకోవాలని సూచించారు.ఎన్నికల నిర్వహణకు సంబంధించి ప్రతి బాధ్యత నోడల్ అధికారులు,రిటర్నింగ్ అధికారిదేనని, పోలింగ్ కేంద్రాల గుర్తింపు, పోలింగ్ సిబ్బంది నియామకం, వారికి పోలింగ్ కు సంబంధించిన సామాగ్రి సమకూర్చడం మొదలగు ప్రతి అంశాలను క్షుణ్ణం గా పర్యవేక్షించాల్సి ఉంటుందన్నారు.నామినేషన్ల పట్టు ఉండాలన్నారు.అదనపు కలెక్టర్ పింకేష్ కుమార్(సానిక సంగ్ లు) మాట్లాడుతూ... మ్యాన్ పవర్, బ్యాలట్, ట్రాన్స్పిర్ ర్ మేనేజ్మెంట్, మాడల్ కోడ్ అఫ్ కండక్ట్, బ్యాలట్ పేపర్ ముద్రణ తదితర ఎన్నికల నిర్వహణ బాధ్యత లను చేపట్టే నోడల్ అధికారులు తమ విధులను జాగ్రత్త గా నిర్వహించాలన్నారు.ఈ కార్యక్రమం లో స్పెషల్ డిప్యూటీ కలెక్టర్ సుహాసినీ, జిల్లా పరిషత్ అదనపు సీఈఓ, సరిత, ఎన్నికల నిర్వహణ కై వివిధ అంశాలకు టేటాయించిన ఆర్వో లు, ఏ ఆర్వో లు, మాస్టర్ ట్రైనర్ లు రామారాజ్, సురేందర్ రెడ్డి పాల్గొన్నారు.



దేశాన్ని గెలిపించాలనే లక్ష్యంతోనే ఆదా: తిలక్ వర్మ

శేరిలింగంపల్లి: సెప్టెంబర్ 30, (ప్రభాత ఉదయం) దేశాన్ని గెలిపించాలనే లక్ష్యం తోనే ఆదాను. శేరిలింగంపల్లిలో ఏర్పాటు చేసిన విలేజరుల సమావేశం తిలక్ వర్మ పాక్ తో జరిగిన ఫైనల్ మ్యాచ్ అనుభవాలను పంచుకున్నారు. అంతకు ముందు తాను శిక్షణ పొందిన లేగల క్రికెట్ ఆకాడమీని తిలక్ వర్మ సందర్శించి సహచర క్రికెటర్లతో ముచ్చటించారు. ఇండియాను గెలిపించడమే టార్గెట్ గా పెట్టుకుని పాకిస్తాన్ ఆడాన్నాడు. సహచరులు అవుట్ పెవిలియన్ పడుతున్న మ్యాచ్ ను గెలిపించి తీరాలనే పట్టుదలతో ఆడాన్నాడు. విరాల్ కోహ్లా నాకు ఎంతో స్ఫూర్తినిచ్చారు. కోహ్లాతో సన్ను పోల్చడం గర్వంగా అనిపిస్తుందని ఆనందం వ్యక్తి చెశారు. భారత జట్టులో అద్భుతమైన బౌలర్లు ఉన్నారు. ఆసియాకప్ ఫైనల్ లో గెలవడం ఆనందంగా ఉంది. మ్యాచ్ అడుతున్నంత సేపు మా కళ్ల ముందు దేశమే కనిపించిందని చెప్పారు..ప్రతి మ్యాచ్ లో మా వ్యూహాలు మార్చుకుంటూ గెలుపు కోసం కృషి చేశామని అందరి సమష్టిగా కష్టపడ్డం వలనేవిజయం సాధ్యం అయిందని వర్మ వివరించారు. చాలా ఒత్తిడిలో నేను బ్యాటింగ్ చేశానని దేశాన్ని గెలిపించాలన్న లక్ష్యంతోనే ఆదాను అని తిలక్ వర్మ వివరించారు. నా తల్లిదండ్రుల ప్రోత్సాహం కోచ్ సహకారం వలనే క్రికెట్ లో రాణించడం జరిగిందని అన్నారు. వివరించారు ఈకార్యక్రమంలో వర్మ కోచ్ నలీమ్, లేగల క్రికెట్ ఆకాడమీ యజమాని వెంకట రెడ్డి తోపాటు పలువురు క్రికెటర్లు పాల్గొన్నారు.





శివరాం వల్లిలో సిసి రోడ్డు పనులను పరిశీలిస్తున్న కార్పొరేటర్ పొడవు అర్చన జయప్రకాష్

అభివృద్ధిలో నాణ్యత పాటించాలి కార్పొరేటర్ పొడవు అర్చన జయప్రకాష్

రాజేంద్రనగర్, సెప్టెంబర్ 30(ప్రభాత ఉదయం) డివిజన్ అభివృద్ధి లక్ష్యంగా ముందుకు వెళ్తూ అభివృద్ధి పనులు నాణ్యత లోపించకుండా చేపడుతున్నామని రాజేంద్రనగర్ డివిజన్ కార్పొరేటర్ పొడవు అర్చన జయప్రకాష్ అన్నారు. శివరాంపల్లి లోని శ్యామల నగర్ లో చేపడుతున్న సిసి రోడ్డు పనులను కార్పొరేటర్ అర్చన స్థానిక ప్రజలతో కలిసి పరిశీలించారు. ఈ సందర్భంగా కార్పొరేటర్ అర్చన మాట్లాడుతూ... లక్షలాది రూపాయలు వెచ్చించి చేపడుతున్న సిసి రోడ్డు పనులు నాణ్యత లోపించకుండా చూడాలని అధికారులకు సూచించారు. స్థానిక ప్రజలు అభివృద్ధి పనులు జరుగుతున్నప్పుడు భాగస్వాములు కావాలని కోరారు.

విద్యుత్ సిజిఎం (రెవెన్యూ) కార్యాలయంలో
అమ్మవారికి పూజలు చేస్తున్న డిఎఫ్ కృష్ణారెడ్డి



స్థానిక సంస్థల ఎన్నికల నిర్వహణకు రాజకీయ పార్టీలు సహకరించాలి: కలెక్టర్ నారాయణరెడ్డి

రంగారెడ్డి జిల్లా ప్రతినిధి, సెప్టెంబర్ 30(ప్రభాత ఉదయం)స్థానిక ఎన్నికలను విజయవంతం చేయుటలో రాజకీయ పార్టీలు సహకారంఅందించాలని రాజకీయ పార్టీ ప్రతినిధులకు జిల్లా కలెక్టర్ సి. నారాయణరెడ్డి సూచించారు. మంగళవారం స్థానిక ఎన్నికల నిర్వహణపై సమీక్షత జిల్లా కార్యాలయాల సమన్వయభవనంలోని సమావేశ మందిరంలో జిల్లా కలెక్టర్ సి.నారాయణ రెడ్డి గుర్తింపుపొందిన రాజకీయ పార్టీల ప్రతినిధులతో సమావేశం నిర్వహించారు. ఈ సందర్భంగా కలెక్టర్ మాట్లాడుతూ... రాష్ట్ర ఎన్నికల కమిషన్ మార్గదర్శకాలను తు.చ తప్పక పాటిస్తూ స్థానిక సంస్థల ఎన్నికలను ప్రశాంత వాతావరణంలో పక్కాగా నిర్వహించేందుకు అన్ని చర్యలు తీసుకున్నట్లు కలెక్టర్ తెలిపారు. జిల్లాలో ఎంపీటీసీ, జెడ్పీటీసీ మరియు సర్పంచ్ ఎన్నికలను రెండు విడతలలో నిర్వహించడం జరుగుతుందని తెలిపారు. ఎన్నికల షెడ్యూల్ వెలువడినందున రాజకీయ పార్టీలకు సంబంధించిన వాల్

రైటింగ్, ప్లేకీలు, హార్డింగులు, ఫోటోలను ప్రభుత్వ కార్యాలయాల్లో 24 గంటల వ్యవధిలో, బస్ స్టాండ్, రైల్వే స్టేషన్ పెట్రోల్ బంక్ తదితర పబ్లిక్ ప్లేస్ లలో 48 గంటల వ్యవధిలో, అనుమతి లేని ప్రైవేట్ స్థలాల్లో 72 గంటల వ్యవధిలో పూర్తి స్థాయిలో తొలగించాలన్నారు. అక్టోబర్ 9 న నోటిఫికేషన్ వస్తుందని, ఎంపీటీసీ, జెడ్పీటీసీ ఫేజ్ %- x %ఎన్నికలకు సంబంధించి అక్టోబర్ 9 వ తేదీ నుండి 11 వ తేదీ వరకు ఉదయం 10.30 గంటల నుండి సాయంత్రం 5 గంటల వరకు నామినేషన్ స్వీకరించడం జరుగుతుందని, అక్టోబర్ 23 న మొదటి పోలింగ్ జరుగుతుందని తెలిపారు. ఎంపీటీసీ, జెడ్పీటీసీ ఫేజ్ %-xx% ఎన్నికలకు సంబంధించి అక్టోబర్ 13వ తేదీ నుండి 15వ తేదీ వరకు ఉదయం 10.30 గంటల నుండి సాయంత్రం 5 గంటల వరకు నామినేషన్ స్వీకరించడం జరుగుతుందని, అక్టోబర్ 27 న రెండవ విడత పోలింగ్ జరుగుతుందని తెలిపారు. నవంబర్ 11న ఓటర్ లెక్కింపు నిర్వహించబడుతుందని అన్నారు. సర్పంచ్



ఫేజ్ %- x% ఎన్నికలకు సంబంధించి అక్టోబర్ 17వ తేదీ నుండి 19వ తేదీ వరకు ఉదయం 10.30 గంటల నుండి సాయంత్రం 5 గంటల వరకు నామినేషన్ స్వీకరించడం జరుగుతుందని, అక్టోబర్ 31న మొదటి పోలింగ్ జరుగుతుందని తెలిపారు. సర్పంచ్ ఫేజ్ %- xx% ఎన్నికలకు సంబంధించి అక్టోబర్ 21వ తేదీ నుండి 23వ తేదీ వరకు ఉదయం 10.30 గంటల నుండి సాయంత్రం 5 గంటల వరకు నామినేషన్ స్వీకరించడం జరుగుతుందని, నవంబర్ 4న రెండవ విడత పోలింగ్ జరుగుతుందని

తెలిపారు.ఎన్నికలలో తమ సహకారం అందించి ఈ స్థానిక ఎన్నికలు సజావుగా నిర్వహించేందుకు తమ వంతు సహకారం అందించి స్థానిక ఎన్నికలు విజయవంతం చేయాలని కోరారు. ఈ సమావేశంలో అదనపు కలెక్టర్ శ్రీనివాస్, జిల్లా పరిషత్ సీఈఓ కృష్ణారెడ్డి, డీపీఓ సురేష్ మోహన్, కాంగ్రెస్ నుండి ఆవుల యాదయ్య, నవీన్ కుమార్, జంగారెడ్డి, బిఆర్ఎస్ నుండి సత్తు వెంకటరమణ రెడ్డి, మిట్టూ జగదీశ్వర్, బిజెపి నుండి శ్రీరాములు, దేవేందర్ రెడ్డి, సంబంధిత అధికారులు తదితరులు పాల్గొన్నారు.



పెద్ద తాళ్లకుంట సమస్యలను పరిశీలిస్తున్న జోనల్ కమిషనర్ సోలపేట శ్రీనివాస్ రెడ్డి

పెద్ద తాళ్లకుంట మరింత అభివృద్ధి

పాట్లా పేరుతో కబ్బాకు యత్నిస్తే నహించేది లేదు:

జోనల్ కమిషనర్ సోలపేట శ్రీనివాస్ రెడ్డి.

జిహెచ్ఎంసి, హెచ్ఎండిస్ లే బెట్ అనుమతుల రికార్డులు పరిశీలిస్తామని హామీ.

రాజేంద్రనగర్, సెప్టెంబర్ 30(ప్రభాత ఉదయం)అతాపూర్ డివిజన్ లోని హైదర్ గూడు పెద్ద తాళ్లకుంట పార్కును ప్రణాళిక బద్ధంగా మరింత అభివృద్ధి చేయడానికి కావలసిన చర్యలు తీసుకోనున్నట్లు దక్షిణ మండలం జిహెచ్ఎంసి జోనల్ కమిషనర్ సోలపేట శ్రీనివాస్ రెడ్డి స్పష్టం చేశారు. పార్కు స్థలంలో పురాతన లే బెట్ కు నబంధించి ప్లాట్లన్నట్లుగా చెబుతు కట్టాలకు పాల్పడితే చర్యలు తప్పవని ఆయన హెచ్చరించారు. సోమవారం ఆయన పెద్ద తాళ్లకుంటను సందర్శించారు. ఈ సందర్భంగా బతుకమ్మ ఏర్పాట్లను అడిగి తెలుసుకున్నారు. ఇదిలా ఉండగా స్థానికులు పెద్ద తాళ్లకుంటను కట్టా చేసేందుకు కొందరు ప్రయత్నిస్తున్నారని జోనల్ కమిషనర్ కి ఫిర్యాదు చేశారు. పార్కు స్థలంలో తమ ప్లాట్లు ఉన్నాయంటూ కట్టా యత్నం చేస్తున్నారని అలాంటి వారి పై చర్యలు తీసుకోవాలని కోరారు. దాంతో స్పందించిన జోనల్ కమిషనర్ పార్కు స్థలాన్ని కట్టాచేస్తే సహించేదీలేదని, చట్టరీత్యా చర్యలు తీసుకుంటామన్నారు. అలాగే పాత లే బెట్లకు సంబంధించి జిహెచ్ఎంసి, హెచ్ఎండిఎ అనుమతుల రికార్డులు పరిశీలించనున్నట్లు తెలిపారు. పార్కులో వాకర్స్ తో పాటు ఆహ్లాదం కోసం వచ్చే ప్రజలకు కావలసిన సౌకర్యాలు మరింత మెరుగు పరిచేందుకు చర్యలు తీసుకుంటామని పేర్కొన్నారు. రాజేంద్రనగర్ అభివృద్ధి లక్ష్యంగా నిరంతరం కృషి చేస్తున్న జోనల్ కమిషనర్ సోలపేట శ్రీనివాస్ రెడ్డిని స్థానిక నాయకులు శాలువాతో సత్కరించారు. ఈ పర్యటనలో ఈ ఈ సరేందర్ గౌడ్, సీనియర్ జర్నలిస్ట్, సామాజికవేత్త మృగ్దమ్ మధుసూదన్, బిజెపి నాయకులు ఎన్ మల్లారెడ్డి, ఎం కొమురయ్య, హరినాథ్, జయనంద్ రెడ్డి, ఎన్ విజయ్ కుమార్ తదితరులు పాల్గొన్నారు.



జోనల్ కమిషనర్ శ్రీనివాస్ రెడ్డిని సన్మానించిన స్థానిక నాయకులు

దుర్గామాత ఆశీస్సులతో ప్రజల సబిక్షంగా ఉండాలి:

మాజీ సర్పంచ్ ఓరుగంటి కవిత

మేడ్చల్ జిల్లా ప్రతినిధి (పోచారం మున్సిపల్, కొర్రెముల) సెప్టెంబర్ 30 (ప్రభాత ఉదయం) దుర్గామాత అమ్మవారిలకు పూజలు చేయడం వలన మానసిక ప్రశాంతత లభిస్తుందని గౌరెల మాజీ సర్పంచ్ ఓరుగంటి కవిత వెంకటేశ్ గౌడ్ అన్నారు. కుర్రములలో ఏర్పాటుచేసిన దుర్గామాత వేడుకల్లో పాల్గొని కవిత వెంకటేశ్ గౌడ్ ప్రత్యేక పూజలు చేశారు. ఈ కార్యక్రమంలో భవాని మాటలు దుర్గామాతకు ప్రత్యేక పూజలు చేసి అమ్మవారి ఆశీస్సులు అందుకున్నారని ఆలయ పూజారులు వ్యక్తపరిచారు.



దుర్గామాత వేడుకల్లో పాల్గొన్న మాజీ సర్పంచ్ కవిత



వ్యవసాయ విశ్వవిద్యాలయం సెక్యూరిటీ గార్డు ల అసోసియేషన్ ఆధ్వర్యంలో జరిగిన దుర్గాదేవి పూజలలో పాల్గొన్న వర్మిటి రిజిస్ట్రార్ డాక్టర్ జి ఈ సి హన్ విద్యాసాగర్. ఆర్ యూనివర్సిటీలో నాన్ టీచింగ్ ఎంప్లాయిస్ ఫెడరేషన్ చైర్మన్ ఎం శ్రీనివాస్ యాదవ్ తదితరులు

సెక్యూరిటీ గార్డ్స్ ఆధ్వర్యంలో దుర్గా మాతకు పూజలు

బుద్వేల్, సెప్టెంబరు 30 (ప్రభాత ఉదయం) : రాజేంద్రనగర్ లోని ప్రొఫెసర్ జయశంకర్ తెలంగాణ వ్యవసాయ విశ్వవిద్యాలయం సెక్యూరిటీ గార్డ్స్ అసోసియేషన్ ఆధ్వర్యంలో మం గళవారం రాజేంద్రనగర్ లో జరిగిన దుర్గామాత పూజా కార్యక్రమంలో వర్మిటి రిజిస్ట్రార్ డాక్టర్ జీఈసీహెచ్ విద్యాసాగర్ హాజరయ్యారు. ఆయన తో పాటు జాయింట్ రిజిస్ట్రార్ డి.శివాజీ, అల్ యూనివర్సిటీ నాన్ టీచింగ్ ఎంప్లాయిస్ ఫెడరేషన్ చైర్మన్ మణ్ణిక శ్రీనివాస్ యాదవ్, వర్మిటి ఎం ప్లాయిస్ యూనియన్ ప్రధాన్ కార్యదర్శి ఎన్ జయరాం. సెక్యూరిటీ గార్డుల సంఘం అధ్యక్షులు డి.సన్ని, ఎన్ రాము, వై.నర్సింహూ, ఎం.బాలయ్య, ఎం.హరిక్రిష్ణ, ఎ దశరథ్, డి.శ్రీను, డి. క్రిష్ణ, బి.అనిల్ కుమార్, షేక్ అమీర్ షావ్, సి.నర్సింహూ, బి.ఎట్లయ్య తో పాటు ఉద్యోగ సంఘాల నాయకులు ఎం.రాజు, షేక్ నజీర్ తదితరులు పాల్గొన్నారు.



దుర్గామాతను కొలవడంతో

సకల సంపదలు కలుగుతాయి:

మాజీ చైర్మన్ ముల్లి పావని జంగయ్య

మేడ్చల్ జిల్లా ప్రతినిధి (ఘట్టేపూర్ మున్సిపల్) సెప్టెంబర్ 30 ఘట్టేపూర్ మున్సిపాలిటీలో విలీనం అయిన గ్రామలు ఎదులాబాద్, అంకుశపూర్ ఘనపూర్ లో ప్రతిష్ఠ చేసిన అమ్మవారి మండపాలను మంగళవారం ఘట్టేపూర్ మున్సిపల్ మాజీ చైర్మన్ ముల్లి పావని జంగయ్య యాదవ్ లు బతుకమ్మ వేడుకల్లో పాల్గొని అమ్మవార్లను దర్శించుకున్నారు. ఈ సందర్భంగా మాజీ చైర్మన్ లిమల్లి పావని జంగయ్య యాదవ్ మాట్లాడుతూ బతుకమ్మ వేడుకల్లో చివరి రోజున 'సద్గుల బతుకమ్మ' లేదా 'పెద్ద బతుకమ్మ'గా గౌరవ్వును ఆరాధిస్తారు. ఈ ఏడాది ఆశ్వయుజ శుద్ధ అష్టమి (దుర్గాష్టమి) తిథి సోమ, మంగళవారాల్లో ఉండడంతో... కొన్ని ప్రాంతాల్లో సోమవారం, మరెక్కొన్ని చోట్ల మంగళవారం సద్గుల బతుకమ్మను నిర్వహిస్తున్నారు. ఈ సందర్భంగా పెద్ద పళ్ళెంలో గుమ్మడి ఆకులు, రంగులు అడ్డిన గునుగు పూలు, తగిడు, ఇతర రంగురంగుల పూలతో బతుకమ్మను పేరుస్తారు. సద్గులను వైవేద్యం పెట్టి, పూజలు చేశారన్నారు. అనంతరం రాత్రి వరకూ ఆటపాటలతో అమ్మవారిని కొలిచి, బతుకమ్మలను నిమజ్జనం చేస్తారని తెలుపుతూ అక్క చెల్లెలు ఆట పాటలలో ఎన్ని బాధలు ఉన్న ఇలా అందరితో కలిసి ఆడటం చాలా ఆనందంగా ఉందన్నారు.ఈ కార్యక్రమం లో కీసర గుట్ట ఆలయం ధర్మకర్త అమర్ సీనియర్ నాయకులు కందుల కుమార్, డీసీసీ కార్యదర్శి ఉబ్బి అంజనేయలు యాదవ్, మాజీ సర్పంచ్ వేముల మమతా మహేష్ గౌడ్, మాజీ ఉప సర్పంచ్ కృష్ణ, మాజీ వార్డు సభ్యులు వెంకట నారాయణ, వేముల పరమేశ్ గౌడ్, విశ్వనాథ్, రాజేందర్, యుగేందర్, వివిధ హోదాలో ఉన్న నాయకులు మహిళలు భక్తులు తదితరులు పాల్గొన్నారు.



రోడ్డు ప్రమాదంలో మరణించిన బీఆర్ఎస్ నేత నర్సింహ మృతికి ప్రమాద భీమా రూ.2 లక్షల చెక్కు అందజేత

ఎమ్మెల్యే మాధవరం కృష్ణారావు

కూకట్పల్లి, సెప్టెంబర్ 30 (ప్రభాత ఉదయం)కూకట్ పల్లి నియోజకవర్గం ఓల్డ్ బోయిసపల్లి డివిజన్ కు చెందిన బీఆర్ఎస్ పార్టీ కార్యకర్త మీసాల నర్సింహ యాక్సిడెంట్ ప్రమాదవశాత్తు రోడ్డు ప్రమాదంలో మృతి చెందారు. ఈ నేపథ్యంలో స్థానిక కార్పొరేటర్ ముద్దం నరసింహ యాదవ్ మృతుని కుటుంబానికి చెందిన మీసాల నర్సింహ కుటుంబానికి బీఆర్ఎస్ పార్టీ సభ్యత్వం ఇన్సూరెన్స్ రూ.2 లక్షల చెక్కును మంగళవారం కూకట్ పల్లి నియోజకవర్గం ఎమ్మెల్యే మాధవరం కృష్ణారావు చేతుల మీదుగా సరసింహ కుమార్తె ఎం. సుజాతకు అందజేశారు. ఈ కార్యక్రమంలో బోయిన పల్లి కార్పొరేటర్ ముద్దం నరసింహ యాదవ్, డివిజన్ ప్రెసిడెంట్ ఇర్షాన్, సెక్రెటరీ హరినాథ్ తదితరులు పాల్గొన్నారు.



దుర్గామాత అమ్మవారి కృపతో ప్రజలందరూ సుఖసంతోషాలతో ఉండాలి:

హైదర్ నగర్ డివిజన్ కార్పొరేటర్ శ్రీనివాసరావు

కూకట్పల్లి, సెప్టెంబర్ 30 (ప్రభాత ఉదయం) దుర్గాదేవి కృపా కటాక్షాలతో ప్రజలందరూ సుఖ సంతోషాలతో ఉండాలని హైదర్ నగర్ డివిజన్ కార్పొరేటర్ నార్మ శ్రీనివాస్ రావు అన్నారు. శరీరింగంపల్లి నియోజకవర్గం, హైదర్ నగర్ డివిజన్ పరిధిలోని నిజాంపేట్ రోడ్ సెవెన్ వీల్స్ లో గల శ్రీ వెంకటేశ్వర స్వామి దేవాలయం లో దసరా పర్వదినం పురస్కరించుకుని శ్రీ దేవి శరన్నవరాత్రి ఉత్సవాలలో భాగంగా జరిగిన చండీ హోమంలో హైదర్ నగర్ డివిజన్ కార్పొరేటర్ నార్మ శ్రీనివాస్ రావు ముఖ్య అతిథిగా పాల్గొని అమ్మవారి ఆశీర్వాదం తీసుకొని ప్రత్యేక పూజలు నిర్వహించారు. ఈ సందర్భంగా కార్పొరేటర్ శ్రీనివాస్ రావు మాట్లాడుతూ ప్రజలందరికీ సద్గుల బతుకమ్మ, దసరా శుభాకాంక్షలు తెలిపారు. ఈ కార్యక్రమంలో ఆలయం ఈట సత్యనారాయణ, పూజారులు, భక్తులు తదితరులు పాల్గొన్నారు.



రాజేంద్రనగర్ హరి వార్ క్షేత్రం లో కొలువు దీరిన దుర్గా దేవి అమ్మ వారు

హరి వార్ క్షేత్రం లో కుంకుమార్చన లో పాల్గొన్న మహిళా భక్తులు

రాజేంద్రనగర్ శ్రీ వెంకటేశ్వర స్వామి

దేవాలయంలో సామూహిక కుంకుమార్చన

బుద్వేల్, సెప్టెంబరు 30 (ప్రభాత ఉదయం) : రాజేంద్రనగర్ లోని శ్రీ వెంకటేశ్వర స్వామి దేవాలయం (హరి వార్ క్షేత్రం) లో మంగళవారం అమ్మవారు దుర్గాదేవి అలంకరణలో భక్తులకు దర్శనం ఇచ్చారు. దుర్గాదేవి అమ్మ వారికి మహిళా భక్తులు సామూహిక కుంకుమార్చన చేసి పూజలు చేశారు.

రంగారెడ్డి

డీఎంహెచ్ఐ గా

డాక్టర్ కె లలితాదేవి

బుద్వేల్, సెప్టెంబరు 30 (ప్రభాత ఉదయం) : రంగారెడ్డి జిల్లా వైద్య ఆరోగ్యశాఖ అధికారిణి గా డాక్టర్ కె లలితాదేవి నియమితులైనారు. ఇప్పటి వరకు రంగారెడ్డి జిల్లాలో వైద్య ఆరోగ్యశాఖ అధికారిగా పనిచేసిన డాక్టర్ వెంకటేశ్వర్ రావు ఉద్యోగ విరమణ చేయడంతో ఆయన స్థానంలో వికారాబాద్ జిల్లా వైద్య ఆరోగ్య శాఖ అధికారిణిగా పనిచేస్తున్న డాక్టర్ కె లలితాదేవి ని ప్రభుత్వం నియమించింది.

